

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96

Rættarhjálp Føroya
Kristnastova
Gongin 20, Postboks 1348
110 Tórshavn

09.11.2004

Tórshavn, tann 5. november 2004

J. nr. 020-2004

Avgerð

Í kærumáli tykkara vegna Onnu Kristinu Næs móttvegis Arbeidsloysisskipanini (ALS)

Kærunevndin hjá Arbeidsloysisskipanini viðgjørði á fundi tann 1. november 2004 kæru tykkara vegna Onnu Kristinu Næs yvir avgerðina hjá ALS, dagfest 22. september 2004 um at steðga útgjaldi hennara frá og við 21. august 2004, tá mett varð, at hon ikki var tøk á arbeiðsmarknaðinum.

Kærunevndin avgjørði at staðfesta avgerðina hjá ALS.

Sum kunnugt fekk Anna Kristina Næs ávíst arbeiði í Vestmanna tann 19. august 2004. Sambært upplýsingum frá arbeiðsgevaranum, ringdi Anna Kristina Næs tann 20. august 2004 til arbeiðsgevaran og upplýsti, at hon ikki tók av starvinum.

Í frágreiðing síni til ALS skrivar Anna Kristina Næs m.a., at "Sjálvt um eg fegin vil sleppa at arbeiða, valdi eg tó, ikki at átaka mær hetta starvið. Orsøkin er m.a. tann, at eg eigi ongan bil. Í lötuni láni eg ein, men tað er bert eitt stutt tíðarskeið. So skuldi eg ferðast við bussi, og tá skuldi eg við Bussleiðini av Millum Gilja kl. 6:22, og so víðari við Bygdaleiðum kl. ca. 7.00. Eg hevði so verið heima aftur ca. kl. 17:30. Hetta meti eg verða ov langan arbeiðsdag. Nú stendur veturin fyri durum, og er tað nakað, eg ræðist, so er tað at koyra í hálku og kava."

Í avgerð síni frá 22. september 2004 kom ALS til ta niðurstøðu, at tá Anna Kristina Næs ikki var sinnað at átaka sær ávísta arbeiðið, varð í hennara konkreta føri mett, at hon ikki var tøk á arbeiðsmarknaðinum, og at hon harvið ikki hevði rætt til arbeiðsloysisstuðul.

Avgerðin var við støði í § 14, stk. 1, § 19, og § 24, stk. 2 og 3 í ALS-lógini og § 2, stk. 1, nr. 2 og 3, og stk. 2, nr. 2, og stk. 3 og 4 í útgjaldskunngerðini frá 26. november 1999, grundað á, at grundgevingin hjá Onnu Kristinu Næs ikki varð mett at koma undir undantøkini í § 2, stk. 3, nr. 3 um serliga vánaligar ferðamøguleikar til og frá arbeiði, og á skrivligu frágreiðingina frá Onnu Kristinu Næs.

KÆRUNEVNDIN HJÁ ARBEIÐSLOYSISSKIPANINI

Tit hava í kærú tykkara viðmerkt, at tit meta, at høvuðstrupulleikin í málinum er tann, at Anna Kristina Næs ikki hevur verið vitandi um rættarstöðu sína, herundir at noktan at taka ímóti arbeiðstilboði, kundi hava ta avleiðing, at hon kundi missa rætt til arbeiðsloysisstuðul frameftir.

Vísandi til ásetingarnar § 2, stk. 1, nr. 2 í útgjaldskunngerðini frá 26. november 1999, harav framgongur, at tøkur á arbeiðsmarknaðinum er tann, sum er sinnaður at átaka sær eitt og hvørt arbeiði, ávíst av ALS, og sum viðkomandi hevur fakligan førleika til, og til ásetingina í § 24, stk. 2 í ALS-lógini, um at allar Føroyar eru at rokna sum ein arbeiðsmarknaður í sambandi við arbeiðsávísing, samtykti Kærunevndin at staðfesta avgerðina hjá ALS.


Kærunevndin viðmerkti tó, at skrivi frá ALS dagfest 20. august 2004 er ógreitt, tá tað ikki beinleiðis framgongur, at ein grundgeving, ið avmarkar arbeiðsøkið hjá hinum arbeiðsleysa, førir við sær, at hin arbeiðsleysi ikki verður settur at vera tøkur á arbeiðsmarknaðinum. Ógreiða skrivið gevur tó ikki Kærunevndini høvi til at broyta avgerðina hjá ALS.

Hendan avgerð Kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.


Avrit av hesum skrivi er í dag sent ALS.

Vinarliga

Kærunevndin hjá Arbeiðsloysissskipanini



Kristina Samuelsen, formaður



Dóni Thomassen, skrivari